



تابش پوهنتون
محصلانو چارو معاونیت



د محصلينو د حقوقو، استازيتوب او گډون تگلاره

کال:-----۱۴۰۴

فهرست

2	مقدمه
3	د محصلينو د حقوقو، استازيتوب او گډون پاليسۍ لنډ اهداف:
3	لومړۍ فصل (د برحاله محصلينو حقوق او گډون)
3	د برحاله محصلينو د حقوقو خوندیتوب او ملاتړ څرنگوالی
3	۱: د محصلينو شکایت او غوښتنو اوږد لړ
3	۲: د لگښت پرته په لنډمهاله روزنیزو برنامو کې گډون
4	۳: د محصلينو سره مالي مرستې
4	۴: بهرنیو ادارو ته محصلین د عملي کارونو لپاره معرفي کول
4	۵: د محصلينو فزیکي روزنه او ورزشي ملاتړ
5	۶: د محصلينو لپاره د مشورې ورکولو مرکز
5	۷: محصلينو معیاري زده کړو او مسلکي روزنې لپاره اسانتیاوې
5	۸: حقوقي کلینک
5	۹: د ممتازو محصلينو حقوق
6	۱۰: د ورزشي فعالیتونو لپاره تفاهم لیکونه
7	دویم فصل (د برحاله محصلينو استازیتوب)
7	۱: محصلانو کمېټه کې استازیتوب
7	۲: نظم او دسپلین کمېټه کې استازیتوب
7	۳: فرهنګي چارو کمېټه کې استازیتوب
8	۴: د پوهنځیو په کچه د فارغانو شبکه کې استازیتوب
8	۵: د پوهنځي په کچه د محصلانو کمېټه کې استازیتوب
8	۶: ستراتیژیک پلان کمېټه کې استازیتوب
9	درېیم فصل (د فارغو محصلينو د حقوقو ملاتړ)
9	د فارغانو د حقوقو څرنگوالی
9	۱: د کار موندنې یا نورو لوړو زده کړو لپاره د ځانګړو مکتوبونو او تصدیقونو ورکول
9	۲: بهرنیو ادارو ته د محصل په هکله معلومات ورکول
9	۳: د کارموندنې په صورت کې محصلین خبرول
10	۴: محصلينو ته په لنډ مهاله روزنیزو برنامو کې د گډون اجازه ورکول
10	۵: فارغو محصلينو ته مشورې ورکول
10	تائیدي او تصویب:

محصلین د پوهنتون هغه مهمه کتله ده چې د همدې قشر د خدمت لپاره د ادارې ټول بنسټیز امکانات او منابع فزیکي، بشري، مالي او تکنالوژیکي په کار اچول شوي دي. محصلین هغه قشر دی چې د پوهنتون له خدماتو څخه په مستقیم ډول ګټه اخلي، له همدې امله د دوی حقوقو، رضایت او د روښانه راتلونکي تضمین کول ځانګړی اهمیت لري.

تابش پوهنتون تل هڅه کوي چې د نافذه قوانینو په رڼا کې د خپلو محصلینو حقوق تامین کړي او د دوی د تحصیلي او مسلکي پرمختګ لپاره هر اړخیز ګامونه واخلي او د تضمین کیفیت د ۸،۲،۱ معیار په اساس دغه پالیسي- ترتیب شوي ترڅو د محصلینو حقوق خوندي شي.

د محصلینو د حقوقو لپاره تر ټولو مهمه لاره دا ده چې هغوی ته معیاري او عصري درسي نصاب برابر او تدریس شي؛ استادان باید د درسي مهالویش مطابق، محصل محور تدریس ته ژمن واوسي او غیر حاضري ونه لري؛ د استادانو او ادارې له لورې له محصلینو سره تبعیضي چلند ونه شي؛ د ارزونو پروسه باید عادلانه وي؛ قانوني غوښتنې یې پر خپل وخت پوره شي؛ ستونزو ته یې په جدي توګه رسیدنه وشي؛ او د محصلینو نظرونه واورېدل شي.

همداراز، د محصلینو مهارتونو لوړولو لپاره باید زیات شمېر نصابي او غیري نصابي فعالیتونه ترسره شي. تابش پوهنتون دا ډول فعالیتونه د خپل رسالت په توګه په دوامدار ډول ترسره کوي، او د دې چارو د پراختیا او کیفیت د لوړوالي لپاره بې وقفې هڅې کوي.

تر دې سربېره، پوهنتون هڅه کوي چې هغه خدمات چې د محصلینو په حقوقو کې کلیدي رول لري، او ممکن د ټولګي دننه نه وي وړاندې کېدونکي، په منظم ډول تطبیق شي، ارزونه یې وشي، او د اړتیا سره سم نوي اقدامات رامنځته شي.

د برحاله او فارغو محصلینو د رضایت لوړول او د زده کړو اړتیاوو پوره کول د پوهنتون لپاره ځانګړی ارزښت لري. پوهنتون غواړي د نوو، ابتکاري، او محصل محور تګلارو له لارې خپل ملاتړ ته دوام ورکړي.

دا پالیسي- د برحاله او فارغو محصلینو د حقوق ټول اړوند موارد رانغاړي، او د پوهنتون مسؤلې برخې به تل هڅه کوي چې یاد شوي فعالیتونه پر خپل وخت تطبیق کړي او اړوند اسناد ثبت او خوندي وساتي.

د محصلينو د حقوقو، استازيتوب او گډون پاليسي لنډ اهداف:

1. د برحاله محصلينو علمي، فكري او ټولنيز روزنه، څو په كاري او ټولنيز چاپېريال كې مثبت رول ولوبوي.
2. د فارغو محصلينو لپاره د كارموندنې چمتووالی او اړوندو مهارتونو لوړول.
3. د محصلينو ترمنځ سالم رقابت ته وده ورکول، د ممتازو محصلينو ستاينه او د نوبتونو ملاتړ.
4. د مالي مرستو، تخفيفونو او اسانتياوو برابرول د زده كړو د دوام لپاره.
5. د عملي زده كړو، انټرنشيپونو، او بهرنيو ادارو سره د همكارۍ پراختيا.
6. د محصلينو فعال گډون تضمينول د شوراگانو او كمېټو له لارې.
7. د فارغانو شبكه فعاله ساتل او د هغوی مسلکي ملاتړ ته دوام ورکول.
8. د مشورې ورکونې، رواني ملاتړ، او مهارتونو لوړونې مرکزونه فعال ساتل.

لومړۍ فصل (د برحاله محصلينو حقوق او گډون)

د برحاله محصلينو د حقوقو خونديتوب او ملاتړ څرنگوالی

تابش پوهنتون دبرحاله محصلينو دحقوقو ملاتړ لپاره گڼ خدمات وړاندې کوي د يادو خدماتو ډلبندي په لاندې ډول ده.

۱: د محصلينو شکایت او غوښتنو اوریدل

دپنځه گونو پوهنځيو محصلين په پوهنځي او د پوهنتون په نورو اداري واحدا تو باندی د شکایت او خپلي مشروع غوښتني او د قانوني اجراء اتو لپاره د عرايضو وړاندي کولو حق لري ، د پوهنتون په کچه د شکایاتو صندوق په مرسته د معلوم تائید شوي طرز العمل په رڼا کي خپلي مشروع غوښتني ادارې سره د شریکولي شي.

۲: د لگښت پرته په لنډمهاله روزنيزو برنامو کې گډون

1. د پوهنځي يا د مسلکي پرمختيا مرکز له خوا تنظيمېدونکو روزنيزو برنامو کې گډون.
2. د پوهنتون له خوا جوړېدونکو ورکشاپونو کې گډون کول.
3. په علمي سيمينارونو کې گډون.
4. د لنډمهاله کورسونو د زده کړې فرصت درلودل.
5. په پوهنتون شمولو برنامو کې د فیس پرته د گډون حق.
6. د محصلينو د ظرفيت لوړولو په موخه، د مسلکي پرمختيا مرکز له خوا برابرېدونکو شپږمياشتنيو او کلنيو برنامو کې د گډون لپاره ۵۰ سلنه عمومي تخفيف ترلاسه کول.
7. د ټولو پوهنځيو محصلين اړ دي چې د خپل مسلک اړوند عملي زده کړې تر سره کړي، څو له فراغت وروسته د کارموندنې په برخه کې لازمي لارښوونې ترلاسه کړي.

8. د اړوند سافتویرونو د کارونې بې لګښته برنامې هغه فعالیت دی چې پوهنتون یې د یادو محصلینو د حقوقو په موخه تر سره کوي، کومې روزنیزې برنامې چې د ډېرې مودې لپاره وړاندې کېږي د یادو برنامو په یوځای کې له محصلینو څخه ۵۰ سلنه عمومي تخفیف د محصلینو د ملاتړ په موخه تر لاسه کېږي.

۳: د محصلینو سره مالي مرستې

- 1: له بې وزله محصلینو سره مالي مرسته؛ په ځانګړې ډول د فیس په اندازه کې تخفیف ورکول.
- 2: د محصلینو لپاره د سپانسرانو موندنه، ترڅو د هغوی مالي اړتیاوې پوره شي.
- 3: ممتازو محصلینو ته د سکالرشپونو (تحصیلي بورسونه) ورکول، خو د هغوی تحصیلي هڅې وهڅول شي.
- 4: دا ټولې هڅې د دې لپاره ترسره کېږي چې پوهنتون وکولای شي د خپلو محصلینو مالي ملاتړ وکړي.
- 5: تابش پوهنتون یو شمېر بحاله محصلینو ته د پوهنتون دننه د کار زمینه برابروي، چې له لارې یې، محصلین کولی شي عملي تجربه ترلاسه کړي او خپلې مسلکي وړتیاوې وده ورکړي؛

۴: بهرنیو ادارو ته محصلین د عملي کارونو لپاره معرفي کول

تابش پوهنتون د خپلو پنځو پوهنځیو د شپږ ډیپارټمنټونو بحاله محصلین اړوندو ادارو ته د عملي او مسلکي زده کړو لپاره د کارموندنې مرکز له لوري رسماً معرفي کوي. دا خدمات عموماً هغو محصلینو ته ځانګړي شوي وي چې د لسانس دورې په وروستیو دوو سمسترونو کې شامل وي یا له دې ښکته سمسترونو کې په زده کړو بوخت وي او د پوهنتون د دسپلیني اصولو خلاف کړنو مرتکب شوي نه وي.

د عملي زده کړو د دې پروسې د پلي کېدو لپاره، تابش پوهنتون له یو شمېر اړوندو ادارو سره تفاهم لیکونه (MoUs) لاسلیک کړي دي. همداراز، پوهنتون هڅه کوي چې د علمي توأمیتونو د پراختیا له لارې، له نورو اړوندو بنسټونو سره متقابلې همکارۍ پراخې کړي.

۵: د محصلینو فزیکي روزنه او ورزشي ملاتړ

د فکري او علمي روزنې تر څنګ، د محصلینو فزیکي سالمیت او روغتیا ته پاملرنه د تابش پوهنتون د سپورټ کمېټې له مهمو اهدافو څخه ده.

تابش پوهنتون کې د بدني روزنې او سپورټ ځانګړې مدیریت فعالیت لري، چې هدف یې د محصلینو د ورزشي فعالیتونو لپاره لازم تجهیزات او امکانات برابرول دي. دغه کمېټه د ورزش او بدني روزنې په برخه کې د محصلینو له هر ډول نوښتونو او ابتکاراتو ملاتړ کوي، ترڅو:

- د محصلینو فزیکي سلامتی ته وده ورکړل شي،
- د سالم ژوند سبک ترویج شي،
- او د ذهني او بدني توازن له لارې د هغوی علمي لاسته راوړنې لا زیاتې شي.
- د پوهنتون ټول ورزشي فعالیتونه د همدې موخې لپاره تنظیمېږي او پلي کېږي.

٦: د محصلينو لپاره د مشورې ورکولو مرکز

تابش پوهنتون د محصلانو چارو معاونیت تر چتر لاندې د مشوره ورکونې مرکز لري چې د محصلينو د علمي، مسلکي او شخصي ملاتړ په موخه د مشوره ورکولو او کارموندنې ځانگړی مرکز جوړ کړی دی. دا مرکز د محصلينو لپاره لاندې مهم فعالیتونه ترسره کوي:

1. د اغېزناکې زده کړې، وخت مدیریت، او مطالعې مهارتونو په اړه مشورې ورکول؛
2. د شخصیت جوړونې، مسلکي مهارتونو لوړونې، او راتلونکي مسلکي ژوند لپاره چمتووالي برخو کې ملاتړ؛
3. د رواني، عاطفي یا شخصي ستونزو پر حل تمرکز، چې کولای شي د زده کړو پر کیفیت منفي اغېز ولري؛
4. د کارموندنې فرصتونو موندلو لپاره لارښوونې، رزومه لیکلو، مرکو ته چمتووالي، او د بازار د اړتیاوو پر بنسټ مهارتونو وړاندې کول؛

5. له ملي او خصوصي ادارو سره د اړیکو جوړول، تر څو فارغینو ته د کار زمینه برابره شي.
- دا مرکز هڅه کوي چې محصلین نه یوازې علمي بریا ته ورسوي، بلکې هغوی د مسلکي ژوند لپاره هم چمتو کړي

٧: محصلينو معیاري زده کړو او مسلکي روزنې لپاره اسانتیاوې

تابش پوهنتون ژمن دی چې د خپلو ټولو پوهنځیو د محصلینو د زده کړیزو اړتیاوو پوره کولو او مسلکي روزنې لپاره لازمي اسانتیاوې برابرې کړي. دغه اسانتیاوې په ځانگړي ډول لاندې برخو کې شتون لري:

کتابتون: د پوهنتون کتابتون د ټولو پوهنځیو محصلینو ته د دوی د درسي نصاب اړوند چاپي او برېښنایي کتابونه وړاندې کوي.

محصلین کولی شي له آنلاین کتابتونونو، څېړنیزو مقالو او نورو معتبر علمي سرچینو څخه هم استفاده وکړي.

انټرنټي اسانتیاوې: په کتابتون کې یو ځل ۱۰ تنه محصلین کولی شي له چټک انټرنټ څخه استفاده وکړي او اړوند علمي

موادو ته لاسرسی ومومي

دیجیټلي موادو ته لاسرسی: محصلین کولی شي د خپلې اړتیا مطابق درسي کتابونه او څېړنیزې مقالې په سافت (برېښنایي) بڼه ترلاسه کړي.

کمپیوټر لیب: د محصلینو عملي او مسلکي زده کړو لپاره مجهز کمپیوټر لیب چې په انټرنټ او اړوندو سافټویرونو سمبال دی او په یو وخت کې د څلویښتو محصلینو د ناستي ظرفیت لري.

٨: حقوقي کلینک:

د شریعات پوهنځي فقه او قانون د حقوقو پوهنځي قضاء او څارنوالی د پیاوړتیاو محصلینو د عملي کارونو او مسلکي روزنې لپاره په پوهنتون کې د داسې فعال حقوقي کلینک شتون چې د محصلینو د زده کړو تر څنگ د مدافع وکیلانو لخوا د ټولنې بې بضاعته او نادارو وگړو ته حقوقي مرستې وړاندې کوي موجود دی.

٩: د ممتازو محصلینو حقوق

ممتاز محصلین د پوهنتون د علمي او فرهنګي پرمختګ مهمه برخه جوړوي، او د هغوی د هڅو او لاسته راوړنو درناوی د پوهنتون له اړخه یوه مهمه ژمنه ده. د ممتازو محصلینو حقونه او امتیازات په لاندې ډول دي:

۱. په تحصیلي برخو کې د امکان په صورت کې ځانگړي تخفیفونه او مرستې ترلاسه کول.
۲. په مختلفو علمي، فرهنگي او ټولنیزو فعالیتونو کې لومړیتوب لرل او په ځانگړو پروگرامونو کې گډون.
۳. د پوهنتون لخوا د ستاینلیکونو، تقدیرنامو او انعامونو ترلاسه کول.
۴. د تخصصي ورکشاپونو، سیمینارونو او روزنیزو برنامو کې وړیا یا ځانگړی گډون.
۵. د بورسونو او مالي مرستو لپاره ترجیح ورکول.
۶. د پوهنتون په کچه د مختلفو شوراگانو او کمیټو کې د استازیتوب فرصتونه.
۷. د فارغانو د شبکې له لارې د کاري فرصتونو په برخه کې مرسته او لارښوونه.
۸. د علمي څیړنو او پروژو کې د گډون لپاره اسانتیاوې او ملاتړ.

۱۰: د ورزشي فعالیتونو لپاره تفاهم لیکونه:

د تابش پوهنتون محصلینو سپورتي فعالیتونو لپاره ځینو میدانونو سره تفاهم لیکونه لري ترڅو د محصلینو ورزشي فعالیتونه پکې تنظیم کړي.

دويم فصل (د برحاله محصلينو استازيتوب)

تابش پوهنتون د لوړ کیفیت لرونکي زده کړو، مؤثرې ادارې، او د محصل محور تعلیمي نظام د پیاوړتیا په موخه ژمن دی. پوهنتون هڅه کوي چې خپلې ټاکل شوې ستراتیژیکې موخې د تضمین کیفیت (Quality Assurance) د ۱۱ اصلي او ۴۰ فرعي معیارونو پر بنسټ ترلاسه کړي.

د همدې موخو د تحقق لپاره، د پوهنتون ټول ورځني، میاشتنی او کلني فعالیتونه د یادو معیارونو له غوښتنو سره سم پلانېږي، تنظیمېږي او عملي کېږي. دا بهیر نه یوازې د علمي معیارونو د لوړولو سبب کېږي، بلکې پوهنتون ته دا زمینه برابروي چې د ملي او نړیوالو کیفیتي غوښتنو سره همغږي او هم لاري شي.

۱: محصلانو کمېټه کې استازیتوب:

د کیفیت تضمین د ۸،۲،۱ معیار او پوهنتون د اصولو پر بنسټ، او د محصلینو د فعال ګډون د تأمین په موخه، پوهنتون د محصلانو کمېټه رامنځته کړي. پوهنتون به د محصلانو د کمېټې، لارښوود استادانو د ناستو، سروې ګانو او نورو مؤثرو لارو له لارې د محصلینو نظریات، تجربې، غوښتنې او مشورې راټولوي، او له هغوی څخه به د مثبتو بدلونونو د رامنځته کولو او د خدماتو د لا ښه والي لپاره استفاده کوي او بیرته د ترسره شوو اقداماتو راپور یادي کمېټې سره شریکوي.

۲: نظم او دسپلین کمېټه کې استازیتوب:

د نظم او دسپلین کمېټه د پوهنتون د تحصیلي چاپېریال د سالمې فضا د ساتلو او د محصلینو د انضباط د ښه والي لپاره یو مهم بنسټ ګڼل کېږي. په دې کمېټه کې د هر پوهنځي څخه یو تن محصل د نماینده په توګه ټاکل کېږي ترڅو د خپل پوهنځي غړ د کمېټې په غونډو کې په مؤثره توګه وړاندې کړي.

دا استازي د نظم او دسپلین اړوند مسایلو په اړه د خپلو پوهنځیو نظریات، ستونزې او وړاندیزونه کمېټې ته رسوي او له دې لارې د پوهنتون د انضباطي مقرراتو د پیاوړتیا او د محصلینو د اخلاقي او مسلکي چلند د ښه والي لپاره همکاري کوي.

په دې توګه، استازي نه یوازې د محصلینو ستونزې او اندېښنې مطرح کوي، بلکې د حل لارې چارې هم وړاندې کوي او د پوهنتون د ادارې او محصلینو ترمنځ د اړیکو پل جوړوي. دا کمېټه د پوهنتون په ټولیزه کچه د نظم، مسئولیت پذیری، او مثبتې تحصیلي فضا د رامنځته کولو لپاره حیاتي رول لوبوي.

۳: فرهنګي چارو کمېټه کې استازیتوب:

فرهنګي چارو کمېټه د پوهنتون په تحصیلي چاپېریال کې د فرهنګي فعالیتونو د تنظیم، ودې او پراختیا لپاره بنسټیزه ډله ده. په دې کمېټه کې د هر پوهنځي څخه یو تن محصل د نماینده په توګه د یو کال مودې لپاره ټاکل کېږي، خو د خپل پوهنځي فرهنګي نظریات، وړاندیزونه او غوښتنې د کمېټې غونډو ته وړاندې کړي.

استازي د فرهنګي برنامو، هنري نندارتونونو، ادبي غونډو، دودیزو مراسمو او ټولنیزو فعالیتونو په جوړولو او تنظیم کې مهم رول لري. دوی د محصلینو د فرهنګي پوهاوي لوړولو، د ټولنې سره د پوهنتون د تړاو پیاوړتیا، او د محصلینو د خلاقیت او استعدادونو د ودې لپاره کار کوي.

د فرهنگي چارو کمېټه هڅه کوي چې د مختلفو فرهنگي شاليدونو درناوی وکړي او يو ټولشموله، متنوع او فعال فرهنگي چاپېريال رامنځته کړي چې د محصلينو ټولنيز، فکري او هنري ژوند غني کړي.

۴: د پوهنځيو په کچه د فارغانو شبکه کې استازيتوب:

د پوهنځيو په کچه د فارغانو شبکه د يو منظم بنسټ په توگه د فارغانو د اړيکو د پراختيا، همکارۍ، او مسلکي ملاتړ لپاره جوړه شوې ده. په دې شبکه کې د هر پوهنځي څخه فارغ محصلين استازي ټاکل کېږي ترڅو د خپل پوهنځي فارغانو په نماينده گۍ د شبکې په فعاليتونو کې گډون وکړي او د هغوی غږ د پوهنتون له ادارې او نورو برخو سره شريک کړي.

استازي به د فارغانو د اړتياوو، ستونزو، او وړانديزونو په راتولولو، تحليل او وړاندې کولو کې فعاله ونډه ولري. همدارنگه، دوی به د فارغانو ترمنځ د اړيکو پياوړتيا، د مسلکي پرمختگ فرصتونو رامنځته کول، او د پوهنتون د پرمختگ لپاره د فارغانو د تجربو شريکولو په برخه کې مهم رول ولوبوي.

دا شبکه به د فارغانو د ټولنيز ملاتړ، علمي او مسلکي ودې لپاره مناسب چاپېريال برابر کړي او مسلکي روزه نيزو برنامو کې به د گډون بلنه ورکوي.

۵: د پوهنځي په کچه د محصلانو کمېټه کې استازيتوب

د هر پوهنځي د محصلانو کمېټه د محصلينو د ستونزو د حل، نظرياتو د وړاندې کولو او د تحصيلي، فرهنگي او ټولنيزو فعاليتونو د همغږۍ لپاره يو مهم بنسټ دی. په دې کمېټه کې د هر ټولگي څخه يو تن محصل د استازي په توگه ټاکل کېږي ترڅو د خپلو ټولگيوالو غږ د کمېټې په غونډو کې په مؤثره توگه وړاندې کړي.

استازي د خپلو ټولگيو محصلينو د غوښتنو، اندېښنو او وړانديزونو راتولونه کوي، د کمېټې غونډو ته يې وړاندې کوي او د حل لپاره د پوهنتون اړوند ادارو سره همغږي کوي. په دې توگه، دا استازي د پوهنځي د محصلانو او پوهنتون ادارې ترمنځ د اړيکو مهم پل دي او د تحصيلي چاپېريال د ښه والي لپاره فعاله ونډه لري.

۶: ستراتيژيک پلان کمېټه کې استازيتوب:

پوهنتون به بحاله محصلين د پوهنتون او پوهنځيو په ستراتيژيک پلانونو جوړولو کې شاملوي ترڅو د محصلينو نظرونه او وړانديزونو په اساس داسې ستراتيژيک پلانونه ترتيب شي چې د لوړو زده کړو وزارت معيارونه تکميل شي.

درېم فصل (د فارغو محصلينو د حقوقو ملاتړ)

د فارغانو د حقوقو څرنگوالی

تابش پوهنتون د خپلو برحاله محصلينو د حقوق تر څنگ د فارغو محصلينو د لاس نيوي او ملاتړ په موخه د اړينو اجرا تو لپاره ژمنتيا لري. په دې لړ کې فارغو محصلينو ته لاندې ذکر شوي خدمات تر سره کيدای شي.

۱: د کار موندنې يا نورو لوړو زده کړو لپاره د ځانگړو مکتوبونو او تصدیقونو ورکول.

هغه محصلين چې غواړي په هيواد دننه او يا هم له هيواده بهر نورې لوړې زده کړې وکړي او د اړوند ديپارتمنت استاد يا استادانو سپارښتليکونو ته اړتيا ولري، د رسمي عربي له لاري کولی شي اړوند استاد يا استادان د محصل د سوانحو او سوابقو پر اساس دوی ته سپارښتليک (Recommendation Letter) ورکړي.

اقتصاد پوهنځي محصلين کولی شي چې د انگليسي ژبې د زده کړې سند (Language Proficiency Certificate) غوښتنه وکړي. د شرعيات پوهنځي محصلين کولی شي د عربي ژبې د زده کړې تصدیق پاڼه تر لاسه کړي.

د حقوق، کمپيوټرساينس او ژورناليزم پوهنځيو محصلينو لپاره د بهرنيو ژبو زده کړې هغه وخت تائيدیږي چې دوی محصلانو مدیریت ته د یادو ژبو د زده کړې باوري اسناد وړاندې کړي.

بهرنی ادارې چې کله د محصل لارښود استاد يا د پوهنتون ادارې څخه د محصل د فراغت يا نورو ځانگړنو په هکله د (Reference Check) يا (Degree Verification) په هکله پوښتنه کوي، يادې ادارې ته به د اړوند مرجع لخوا د حقایقو په رڼا کې په خپل وخت ځواب ورکول کېږي.

۲: بهرنيو ادارو ته د محصل په هکله معلومات ورکول

هر کله چې فارغ محصلين د بهرنيو ادارو لخوا د کار موندنې يا لوړو زده کړو په موخه اړوند مراجعه کوي او يادې ادارې د تابش پوهنتون څخه د محصل په اړه معلومات وغواړي، د محصلانو مدیریت مکلف دی چې د محصل د سوانحو او سوابقو پر بنسټ اړوند معلومات يادو ادارو ته برابر کړي. دغه معلومات اکثره وخت د استعمال يا برېښنالیک (ایمیل) له لارې غوښتل کېږي، چې تابش پوهنتون پکې هيڅ ډول ځنډ نه کوي او په خپل وخت لازم معلومات وړاندې کوي.

۳: د کارموندنې په صورت کې محصلين خبرول:

د تابش پوهنتون د محصلانو معاونيت، د کارموندنې مرکز او اړوندې برخې، د کاري فرصتونو د شتون په صورت کې، د اړوند ديپارتمنتونو فارغيانو ته خبرتياوې ورکوي، ترڅو هغوی وکولی شي له یادو فرصتونو څخه گټه پورته کړي. هغه ادارې چې تابش پوهنتون ته په رسمي توگه د کاري فرصتونو معلومات ورکوي، د فارغانو مدیریت له خوا به شرایطو ته برابر فارغان خبر شي، خو اړوندې ادارې ته مراجعه وکړي.

۴ : محصلينو ته په لنډ مهاله روزنيزو برنامو کې د گډون اجازه ورکول

د تابش پوهنتون د ټولو پوهنځيو فارغ محصلين کولی شي چې د پوهنتون څخه بهر په اړوندو ادارو کې د عملي کار د غوښتنې پرته د پوهنتون په داخل کې په عملي کارونو او روزنيزو برنامو کې د گډون غوښتنه وکړي. د پوهنتون ټولي اسانتياوې په کوم وخت کې چې بهرحاله محصلينو ته په اختيار کې ورکول کېږي، فارغانو محصلينو ته به هم وړاندې کېږي.

۵: فارغو محصلينو ته مشورې ورکول

تابش پوهنتون به د اړوندو ادارو سره په گډه د هر دپارتمنت محصلينو ته په چلا چلا ډول د کاري راتلونکي په هکله معلوماتي سمینارونه وړاندې کوي، په يادو معلوماتي سمینارونو کې به د اتم سمستر محصلينو د دندو تر لاسه کولو په لارو چارو تفصيلي معلومات وړاندې کېږي لکه:

1. د مطالعې مؤثرې لارې چارې او د زده کړې کيفيت لوړولو لپاره مشورې؛
 2. د اغېزناکو زده کړو په اړه لارښوونې؛
 3. زده کړيز فعاليتونه او د هغو اغېزې؛
 4. د کاري مهال ویشونو ترتيب او مدیریت؛
 5. د شخصيت جوړونې او ځان اصلاح لپاره لازمي مشورې؛
 6. د فکري روزنې او فکر ترتيب اصول؛
 7. ټولنيز آداب، کاري اړتياوې، د اداري واحدونو سره د شخړو مدیریت، رواني درملنه، او نور اړوند موضوعات.
- دغو ټولو برخو کې به محصلينو ته د پوهې، مهارتونو، او عملي تجربو د لوړولو لپاره گټورې مشورې، سمینارونه، او ورکشاپونه وړاندې کېږي، ترڅو هغوی په شخصي او مسلکي ژوند کې بريالي واقع شي.

تائیدي او تصویب:

پورتني د محصلانو د حقوقو، استازيتوب او گډون پالیسي دپوهنتون په علمي شورا په (۲۹/۷/۱۴۰۴) نېټه غونډه کې له هر اخيز بحث وروسته په (۷) گڼه پروتوکول کې تائيد او د پلي کيدا وړ ده.

د علمي شورا مشر

د علمي شورا منشي